



**මහවැලි සංවර්ධන හා පරිසර අමාත්‍යාංශය**  
**மகாவலி அபிவிருத்தி மற்றும் சுற்றுமடல் அமைச்சு**  
**Ministry of Mahaweli Development and Environment**

"සමපත්තාය", අංක 82, රජමල්වත්ත පාර, බත්තරමුල්ල, ශ්‍රී ලංකාව.  
 "සம்பත්තාය", இல 82, இராஜமல்வத்த வீதி, பத்தரமுல்லை, இலங்கை.  
 "Sampathaya", No 82, Rajamalwatta Road, Battaramulla, Sri Lanka.  
 Gen.Tel. + 94-11-2882112 - 3

ලේකම්  
 செயலாளர்  
 Secretary  
 +94-11-2877290

ෆැක්ස්  
 தொலை நகல்  
 Fax  
 +94-11-2877292

මගේ අංකය / இல } 03/04/28/05 (ii) }  
 My No } }  
 ඔබේ අංකය / உமது இல } }  
 Your No } }  
 දිනය / திகதி } }  
 Date } } 2016.06.27

මහවැලි සංවර්ධන හා පරිසර අමාත්‍යාංශ වක්‍රලේඛ අංක : 02 / 2016

සියළුම දිස්ත්‍රික් ලේකම්වරුන්  
 සියළුම ප්‍රාදේශීය ලේකම්වරුන්

**නීල හරිත ලස්සන ලංකා ගම්මාන 10,000 ක් සංවර්ධනය කිරීමේ වැඩසටහන ක්‍රියාත්මක කිරීම**

එක්සත් ජාතීන්ගේ දේශගුණික විපර්යාස පිළිබඳ රාමුවක සම්මුතියෙහි (UNFCCC) 21 වන සැසිවාරය, ලෝක රාජ්‍ය නායකයින්ගේ සහභාගිත්වයෙන් 2015 නොවැම්බර් 30 - දෙසැම්බර් 11 වන දින දක්වා ප්‍රංශයේ පැරිස් නුවර පැවති අතර ලෝක ජාතීන් විසින් පැරිස් ගිවිසුම ප්‍රකාශයට පත් කරන ලදී. ඒ අනුව, එක්සත් ජාතීන්ගේ සාමාජික රටවල් විසින් තම රට මගින් ඉහත සඳහන් එකඟතාවය මත ගෝලීය උණුසුම පාලනය කිරීම සඳහා අනුගමනය කරනු ලබන උපාය මාර්ගයන් වන "දේශීයව තීරණය කරන ලද දායකත්වය"(Intended Nationally Determined Contribution - INDC) ප්‍රකාශයට පත්කොට ඒ අනුව කටයුතු කරන බවට එකඟ වී ඇත.

02. පැරිස් සමුළුවට පූර්වගාමීව සහ පසුගාමීව පවත්වන ලද ආංශික විද්වත් සමුළු හා වැඩසමුළු මගින් ගෝලීය උණුසුම පාලනය කිරීම සඳහා වූ දේශීය දායකත්වය (INDC) තීරණය කිරීම සඳහා අවශ්‍ය කටයුතු ක්‍රියාත්මක කරමින් පවතී. එහිදී, ශ්‍රී ලංකාවේ අනාගත සංවර්ධන දිශානතිය උදෙසා මාර්ගෝපදේශයක් සහ කතිකාවතක් සඳහා "ශ්‍රී ලංකා NEXT - නීල හරිත යුගයක්"(Sri Lanka NEXT - A Blue Green Era) නමින් දේශගුණ විපර්යාස පිළිබඳව ජාතීය දැනුවත් කිරීම හා අනාගත සංවර්ධන උපායමාර්ග පිළිබඳව වැඩසටහනක් ඉදිරිපත් කරන ලදී.

03. එම වැඩසටහනට අනුගතව, දේශගුණික විපර්යාස පිළිබඳ සංවේදී ජනතාවක් බිහි කිරීමට සහ පරිසර හිතකාමී හරිත - සුභුරු ගම්මාන (Green-Smart Villages) නිර්මාණය කිරීම අරමුණු කරගනිමින් ප්‍රජා සංවිධාන වන ශ්‍රී ලංකාවේ සංඝයා ව්‍යාපාරය, සර්වෝදය ව්‍යාපාරය වැනි ජනතා සංවිධාන සහ දිවි නැඟුම දෙපාර්තමේන්තුවේ සංවිධාන ජාලය සමඟ ඒකාබද්ධව 2016 - 2020 කාලය තුළදී, ශ්‍රී ලංකාවේ ගම්මාන 10,000 ක් තුළ "නීල හරිත ලස්සන ලංකා ගම්මාන" වැඩසටහන ක්‍රියාත්මක කිරීම සඳහා 2016 මාර්තු මස 24 දිනැති අංක අමප/16/0377/704/011 දරණ අමාත්‍ය මණ්ඩල තීරණය අනුව අනුමැතිය හිමි වී ඇත.

04. "නීල හරිත ලස්සන ලංකා" ගම්මාන වැඩසටහන සඳහා යෝජිත ක්‍රියාකාරකම් පහත දැක්වේ.

- (i) පරිසර/ සමාජ/ ආර්ථික/ සංස්කෘතික පැතිකඩ ආවරණය වනසේ මූලික ප්‍රජා සහභාගිත්ව ග්‍රාමීය ඇගයුමක් සිදු කිරීම
- (ii) ප්‍රජා සහභාගිත්වයෙන් ආර්ථිකමය හා සාමාජීය අවශ්‍යතාවයන් හඳුනා ගැනීම හා ප්‍රමුඛතාගත කිරීම
- (iii) ප්‍රජා සහභාගිත්වයෙන් තීරණ ග්‍රාම සංවර්ධන සැලැස්මක් සකස් කිරීම
- (iv) ඉහත සංවර්ධන සැලැස්ම ක්‍රියාත්මක කිරීමේදී හෝ දැනට පවත්නා ආර්ථික හා සමාජීය කටයුතු වලින් සිදුවිය හැකි හෝ සිදුවන පාරිසරික අහිතකර බලපෑම් වැළැක්වීම හෝ අවම කිරීම සඳහා පහත අංක 05 හි සඳහන් උප ක්‍රියාකාරකම් ක්‍රියාත්මක කිරීම

"මේ මහාපොළව සහ භෞමික ජීවිතයට මෙහිම අභ්‍යන්තර සියලුම සියලුම දේ මිනිසා සරණ සිටිනුයේ මිනිසා සතුටු වීමට ද එයම අයිතිය"  
 "இது பூமியும், அதை சேர்ந்த செய்யுக்களும் மனிதனும் சேர்ந்தே உயிர் கொள்ளும் தீர்ப்பும் பூமியும், மனிதரும் உயிர் கொள்ளும் தீர்ப்பும்."  
 "This great earth and the flora on it equally belong to the man and the birds flying in the sky, the quadrupeds and all creatures living on earth"

05. ඒ අනුව, "නීල හරිත ලස්සන ලංකා ගම්මාන" වැඩසටහන යටතේ අදාළ ගම්මානවල ක්‍රියාත්මක කිරීමට අපේක්ෂිත වැඩසටහන් පහත දැක්වේ.

- (i) තිරසර ආර්ථික සංවර්ධනයක් ගොඩනැගීම සඳහා ;
  - වසවිසෙන් තොර කාබනික ගොවිතැන ප්‍රවර්ධන කිරීම
  - පරිසර හිතකාමී ආයෝජන ව්‍යාපෘති ක්‍රියාත්මක කිරීම
  - පරිසර හිතකාමී සංචාරක කර්මාන්තය ප්‍රවර්ධන කිරීම
  - වන වගාව ප්‍රවර්ධන කිරීම
  - දේශීය ඖෂධ වගාව වාණිජ ව්‍යාපාරයක් ලෙස පුළුල් කිරීම
  - හරිත එලදායිතා සංකල්ප ප්‍රවර්ධන කිරීම
- (ii) පාරිසරික තිරසරභාවය තහවුරු කිරීම සඳහා;
  - පරිසර අධ්‍යාපන හා පුහුණු වැඩසටහන් ක්‍රියාත්මක කිරීම
  - පරිසර නියමු වැඩසටහන් ක්‍රියාත්මක කරමින් පරිසර සංවේදී පාසැල් ප්‍රජාවක් ගොඩනැගීම
  - පරිසර හානි අවම කිරීම සඳහා වැඩසටහන් ක්‍රියාත්මක කිරීම
  - ජල පෝෂිත ප්‍රදේශ සංරක්ෂණය සඳහා වැඩසටහන් ක්‍රියාත්මක කිරීම
  - ජල පෝෂිත ප්‍රදේශ සංරක්ෂණය කිරීම
  - පානීය සහ කෘෂිකාර්මික අවශ්‍යතා සඳහා ජල සම්පත් කළමනාකරණය කිරීම
  - බනිජ සම්පත් තිරසර භාවිතය තහවුරු කිරීම සඳහා වැඩසටහන් ක්‍රියාත්මක කිරීම
  - පරිසර හිතකාමී බලශක්ති භාවිතය ප්‍රවර්ධන කිරීම
  - වාර්ෂිකව "නීල හරිත ලස්සන ගම" තේරීමේ වැඩසටහන ක්‍රියාත්මක කිරීම
- (iii) සමාජීය සංවර්ධනය සහ සමානාත්මතාවය තහවුරු කිරීම සඳහා;
  - පරිසර සංරක්ෂණය සඳහා ක්‍රියාත්මක වන ප්‍රජා මූල සංවිධාන ගොඩනැගීම
  - තෘප්තිමත් ජීවන රටාවක් සඳහා සංකෘතිය, සාමූහිකත්වය සහ සහජීවනය ඇති කරවන වැඩසටහන් ක්‍රියාත්මක කිරීම
  - ආගමික හා සංස්කෘතික අංගයන් සුරැකීම සඳහා වැඩසටහන් ක්‍රියාත්මක කිරීම
  - ගම්මානයන්හි පොදු ස්ථාන පරිසර හිතකාමී භූ දර්ශන නිර්මාණය මගින් අලංකරණය කර තිබීම
- (iv) පුද්ගල/පෞරුෂ/ආධ්‍යාත්මික/ මානසික සංවර්ධනය සඳහා;
  - හරිත රැකියා උත්පාදනය කිරීම
  - මත්පැන් හා මත්ද්‍රව්‍ය භාවිතයෙන් තොර දැහැමි ගම්වැසියන් බිහි කිරීම


06. පරිසර ක්ෂේත්‍රයෙහි ප්‍රවර්ධන සුවිශේෂී ස්වභාවය මත අදාළ සෑම පාර්ශ්වයක්ම සහභාගී කරගනිමින් ඒකාබද්ධව ප්‍රවේශයකින් "ශ්‍රී ලංකා NEXT - නීල හරිත යුගයක්"(Sri Lanka NEXT - A Blue Green Era) සහ "පුනරුදය", පරිසර සංරක්ෂණ ජාතික වැඩසටහන යටතේ "නීල හරිත ලස්සන ලංකා" ගම්මාන වැඩසටහන වඩාත් ප්‍රායෝගික ලෙස ක්‍රියාවට නැංවිය යුතුය. එබැවින්, මෙම වැඩසටහන සාර්ථක කරගැනීම සඳහා අමාත්‍යාංශ, දෙපාර්තමේන්තු, පළාත් සභා සහ පළාත් පාලන ආයතනවල සක්‍රීය දායකත්වය අත්‍යාවශ්‍ය වේ.

07. ශ්‍රී ලංකා ප්‍රජාතාන්ත්‍රික සමාජවාදී ජනරජයේ අතිගරු ජනාධිපති මෙමත්‍රීපාල සිරිසේන මැතිතුමන්ගේ ප්‍රධානත්වයෙන් 2016 ජූලි මස 01 වන දින කැගල්ල, පරගම්මන, සඤ්ඤා අධ්‍යාපන මණ්ඩපයේදී "නීල හරිත ලස්සන ලංකා ගම්මාන" වැඩසටහන සමාරම්භ වීමට නියමිතය. එබැවින්, ඊට සමගාමීව සෑම දිස්ත්‍රික්කයකම මෙම වැඩසටහන ඉදිරි පස් වසර තුළ ක්‍රියාත්මක කිරීම සඳහා දිස්ත්‍රික් ලේකම්වරුන්, ප්‍රාදේශීය ලේකම්වරුන් හා ග්‍රාම නිලධාරීන් ඇතුළු සියළුම ක්ෂේත්‍ර නිලධාරීන්ගේ පූර්ණ සහයෝගය හා සක්‍රීය දායකත්වය අත්‍යාවශ්‍ය වන අතර සඤ්ඤා ව්‍යාපාරය, සර්වෝදය ව්‍යාපාරය වැනි ජනතා සංවිධාන සහ දිවි නැඟුම වැඩසටහන වැනි ජනතා ව්‍යාපාරවලදී දායකත්වය මේ සඳහා ලබාගත යුතුව ඇත.

08. එසේම, මෙම වැඩසටහන සඳහා පාර්ලිමේන්තුවේ සහ පළාත් සභාවන්හි ගරු මන්ත්‍රීවරුන් ඇතුළු පළාත් පාලන ආයතනවල මහජන නියෝජිතයින්ගේ අනුග්‍රහය සහ ආශීර්වාදයද ලබාගත යුතුව ඇත. එහෙයින්, ග්‍රාමීය මට්ටමේ සියළු රාජ්‍ය නිලධාරීන්ගේද මැදිහත්වීම සහ දායකත්වය සහිතව මෙම "නීල හරිත ලස්සන ලංකා" ගම්මාන වැඩසටහන ක්‍රියාත්මක කිරීම සඳහා සියළුම ප්‍රාදේශීය ලේකම්වරුන්ගේ මහ පෙත්වීම මත ග්‍රාම නිලධාරීන්ගේ සහ අනෙකුත් සියළුම ක්ෂේත්‍ර නිලධාරීන්ගේ සහයෝගය මෙම වැඩසටහන ක්‍රියාත්මක කිරීමේදී ලබා දෙන ලෙස කාරුණිකව ඉල්ලමි.

09. මෙම ජාතික වැඩසටහන සමාරම්භ කරනු ලබන 2016.07.01 දින සියළුම ග්‍රාම නිලධාරී කොට්ඨාශවල ජනතා සහභාගිත්වය ඇතිව ග්‍රමදාන කඳවුරු පවත්වා ගම්මානයන් ශ්‍රද්ධ පවිත්‍ර කිරීමේ වැඩසටහනක් ක්‍රියාත්මක කිරීමට කටයුතු කරන ලෙස කාරුණිකව ඉල්ලමි. ඉන් අනතුරුව මෙම වැඩසටහන ක්‍රියාත්මක කිරීම සඳහා අදාළ ජනතා සංවිධාන මගින් පත් කරනු ලබන විපර්යාකාරකයින් මගින් ඉදිරි ක්‍රියාමාර්ග ගනු ලබන අතර ඒ සඳහා ග්‍රාමීය මට්ටමේ සියළුම රාජ්‍ය නිලධාරීන්ගේ දායකත්වය ලබා දීම අපේක්ෂා කෙරේ. ඒ සඳහා දිස්ත්‍රික් ලේකම්වරුන්ගේ සහ ප්‍රාදේශීය ලේකම් වරුන්ගේ පූර්ණ දායකත්වය, මහපෙත්වීම හා අධීක්ෂණය අපේක්ෂා කෙරේ.

මෙම වක්‍රලේඛය ස්වදේශ කටයුතු අමාත්‍යාංශයේ ලේකම්ගේ එකඟතාවය මත නිකුත් කර ඇත.

  
 උදය ආර්. ජයසේන විරත්න  
 ලේකම්  
 මහවැලි සංවර්ධන හා පරිසර අමාත්‍යාංශය

- පිටපත :
- 01. අග්‍රාමාත්‍ය ලේකම් - කා.දැ.ගැ.ස.
  - 02. අමාත්‍ය මණ්ඩල ලේකම් - කා.දැ.ගැ.ස.
  - 03. සියළුම අමාත්‍යාංශ ලේකම්වරුන් - අවශ්‍ය සහයෝගය ලබා දීම සඳහා
  - 04. සියළුම පළාත් ප්‍රධාන ලේකම්වරුන් - අවශ්‍ය සහයෝගය ලබා දීම සඳහා